

# गेहूँ आटा निर्यात को केंद्र की हरी झंडी

5 लाख टन निर्यात की दी अनुमति

21 जनवरी से आवेदन शुरू



नई दिल्ली, 19 जनवरी. गेहूँ उत्पादक किसानों, आटा मिलों और निर्यातकों के लिए सरकार ने एक अहम और राहत भरा कदम उठाया है. तीन साल से अधिक समय बाद केंद्र सरकार ने गेहूँ के आटे और उससे जुड़े उत्पादों के निर्यात पर लगी सख्त रोक में आंशिक ढील देते हुए सीमित मात्रा में निर्यात की अनुमति दे दी है. इस फैसले को घरेलू खाद्य सुरक्षा और वैश्विक व्यापार के बीच संतुलन बनाने की दिशा में एक सोचा-समझा कदम माना जा रहा है. साल 2022 में बढ़ती घरेलू कीमतों और वैश्विक अनिश्चितताओं के बीच सरकार ने गेहूँ और उसके उत्पादों के निर्यात पर पूर्ण प्रतिबंध लगा दिया था. इसके बाद से भारतीय गेहूँ उत्पाद वैश्विक बाजार से लगभग बाहर हो गए थे. अब पांच लाख टन गेहूँ आटे के निर्यात की अनुमति देकर

सरकार ने संकेत दिया है कि घरेलू स्थिति नियंत्रण में है और सीमित

विदेश व्यापार महानिदेशालय (डीजीएफटी) की ओर से 16 जनवरी को जारी अधिसूचना में यह जानकारी दी गई. यह निर्णय तीन साल से अधिक के अंतराल के बाद लिया गया है, क्योंकि वर्ष 2022 में घरेलू खाद्य सुरक्षा सुनिश्चित करने के उद्देश्य से गेहूँ के निर्यात पर प्रतिबंध लगा दिया गया था. अधिसूचना के अनुसार, गेहूँ के आटे और उससे जुड़े उत्पादों का निर्यात सामान्य तौर पर प्रतिबंधित श्रेणी में ही रहेगा. हालांकि, मौजूदा नीतिगत शर्तों के अतिरिक्त, सरकार ने विशेष रूप से पांच लाख मीट्रिक टन तक निर्यात की अनुमति दी है.

## अमेरिका पर 93 अरब यूरो टैरिफ लगाएगा ईयू

बातचीत होने वाली है.

यूरोपीय संघ अमेरिका के खिलाफ कड़ा व्यापारिक रुख अपनाने की दिशा में आगे बढ़ता नजर आ रहा है. मीडिया रिपोर्ट के अनुसार, अमेरिका द्वारा प्रीनलैंड को लेकर टैरिफ लगाने की धमकी के बाद यूरोपीय संघ 93 अरब यूरो तक का शुल्क वॉशिंगटन पर लगाने या अमेरिकी कंपनियों को अपने बाजार में काम करने से रोकने जैसे कदमों पर गंभीरता से विचार कर रहा है. रिपोर्ट के मुताबिक, यूरोपीय अधिकारी संभावित जवाबी उपायों की रूपरेखा तैयार कर रहे हैं ताकि अगले सप्ताह स्विट्जरलैंड के डावोस शहर में होने वाले वर्ल्ड इकोनॉमिक फोरम के दौरान यूरोपीय नेताओं के पास मजबूत रणनीतिक विकल्प मौजूद हों.

चावल, चीनी, दालें मजबूत, गेहूँ नरम, खाद्य तेलों में घट-बढ़

नई दिल्ली, 19 जनवरी. घरेलू थोक जिंस बाजारों में सोमवार को चावल के औसत भाव बढ़ गये जबकि गेहूँ की कीमतों में नरमी रही. चीनी और दालों के दाम भी बढ़े. खाद्य तेलों में उतार-चढ़ाव का रुख रहा. औसत दर्जे के चावल की औसत कीमत 86 रुपये बढ़कर 3,848 रुपये प्रति क्विंटल पर पहुंच गयी. गेहूँ 18 रुपये टूटकर 2,857 रुपये प्रति क्विंटल के भाव बिका. आटे की कीमत भी 24 रुपये घट गयी. दाल-दलहन में तेजी का रुख रहा. तुअर दाल की औसत कीमत 200 रुपये प्रति क्विंटल बढ़ गयी. मसूर दाल 150 रुपये और चना दाल 144 रुपये प्रति क्विंटल मजबूत हुई. मूंग दाल 97 रुपये और उड़द दाल 38 रुपये प्रति क्विंटल महंगी हुई.

## शेयर बाजार पहुंचा लाल निशान पर

324 अंक नीचे आया संसेक्स

108 अंक पर टूटा निफ्टी

मुंबई, 19 जनवरी. घरेलू शेयर बाजारों में सोमवार को गिरावट रही और बीएसई का 30 शेयरों वाला संवेदी सूचकांक संसेक्स 324.17 अंक (0.39 प्रतिशत) लुढ़क कर 83,246.18 अंक पर बंद हुआ. नेशनल स्टॉक एक्सचेंज का निफ्टी-50 सूचकांक भी 108.85 अंक यानी 0.42 प्रतिशत टूटकर 25,585.50 अंक पर आ गया. यह दोनों सूचकांकों का दो महीने से ज्यादा समय का निचला स्तर है. बाजार में आज काफी उतार-चढ़ाव रहा. एक समय

## डिस्कॉम्स ने रचा इतिहास, 2701 करोड़ का मुनाफा

नई दिल्ली, 19 जनवरी. देश के बिजली वितरण क्षेत्र के लिए यह एक ऐतिहासिक और राहत भरा संकेत है. वर्षों तक भारी घाटे, वित्तीय दबाव और संरचनात्मक समस्याओं से जूझने के बाद अब विद्युत वितरण कंपनियों (डिस्कॉम्स) मुनाफे में लौट आई हैं. वित्त वर्ष 2024-25 में देशभर की बिजली वितरण कंपनियों ने मिलकर 2,701 करोड़ रुपये का शुद्ध लाभ दर्ज किया है. यह उपलब्धि ऐसे समय में सामने आई है, जब यह क्षेत्र लंबे समय से ऊर्जा क्षेत्र की सबसे कमजोर कड़ी माना जाता रहा है. बीते एक दशक में डिस्कॉम्स पर बढ़ते कर्ज, तकनीकी और वाणिज्यिक नुकसान, सॉफ्टवेड भुगतान में देरी और लागत वसूली की समस्याओं ने इनके वित्तीय हालात को बुरी तरह प्रभावित किया था.

## एयरटेल ने 5जी नेटवर्क का किया विस्तार

3.6 करोड़ ग्राहकों को भरोसेमंद हाई-स्पीड नेटवर्क मिल रहा है

मध्य प्रदेश और छत्तीसगढ़ एयरटेल के लिए महत्वपूर्ण रणनीतिक बाजार



काम और पढ़ाई, तथा अधिक विश्वसनीय डिजिटल भुगतान का लाभ उठा सकते हैं. इंदौर, भोपाल, ग्वालियर, जबलपुर, रीवा,

उज्जैन, सागर, रायपुर, बिलासपुर, दुर्ग, देवास, कोरबा और राजनांदगांव सहित कई प्रमुख जिलों के ग्राहक इस विस्तारित नेटवर्क से सीधे लाभान्वित होंगे. यह विस्तृत कवरेज हाई-स्पीड 5जी सेवाओं तक निर्बाध पहुंच सुनिश्चित करेगा, जिससे आम लोगों, छात्रों, छोटे कारोबारियों और सरकारी संस्थानों की रोजमर्रा की डिजिटल जरूरतों को बेहत सभरथन मिलेगा.

मध्य प्रदेश और छत्तीसगढ़ के लिए एयरटेल के मुख्य कार्यकारी अधिकारी रितेश अग्रवाल ने कहा, मध्य प्रदेश और छत्तीसगढ़ एयरटेल के लिए महत्वपूर्ण रणनीतिक बाजार हैं. यह विस्तार देश के हर कोने को जोड़ने की हमारी अटूट प्रतिबद्धता की दर्शाता है. उन्होंने कहा कि दोनों राज्य आगे भी एयरटेल के प्रमुख फोकस क्षेत्र बने रहेंगे. इनमें अपनी उपस्थिति को और सुदृढ़ करने के उद्देश्य से, एयरटेल ने उन ग्रामीण क्षेत्रों में नेटवर्क घनत्व बढ़ाने के लिए महत्वपूर्ण निवेश किया है, जहां पहले कनेक्टिविटी सीमित थी. इसमें गांवों, राजमार्गों, सीमावर्ती क्षेत्रों और उन आर्थिक गलियारों में साइट्स की संख्या बढ़ाना शामिल है, जहां डिजिटल अपनाने की गति तेजी से बढ़ रही है.



डावोस / ब्रसेल्स, 19 जनवरी. प्रीनलैंड को लेकर अमेरिका की टैरिफ धमकी ने यूरोप-अमेरिका संबंधों में नई दार पेटा कर दी है. मीडिया रिपोर्ट्स के मुताबिक, यूरोपीय संघ अब अमेरिका के खिलाफ 93 अरब यूरो तक का जवाबी टैरिफ लगाने या अमेरिकी कंपनियों की यूरोपीय बाजार में पहुंच सीमित करने पर विचार कर रहा है. यह संभावित कदम ऐसे समय सामने आया है, जब डावोस में वर्ल्ड इकोनॉमिक फोरम के दौरान दोनों पक्षों के बीच अहम

## इंडिगो पर लगा 22.20 करोड़ का जुर्माना

सीनियर को हटाने और 50 करोड़ की बैंक गारंटी के निर्देश

नई दिल्ली, 19 जनवरी. इंडिगो एयरलाइंस के हालिया फ्लाइंट संकट को लेकर नागरिक उड्डयन महानिदेशालय ने अब तक की सबसे बड़ी कार्रवाई की है. जांच में गंभीर लापरवाही सामने आने के बाद डीजीसीए ने इंडिगो पर कुल 22 करोड़ 20 लाख रुपये का जुर्माना लगाया है.



इसके साथ ही एयरलाइंस को 50 करोड़ रुपये की बैंक गारंटी जमा करने के निर्देश दिए गए हैं, ताकि भविष्य में ऐसी अव्यवस्थाओं को रोका जा सके और सिस्टम में दीर्घकालिक सुधार सुनिश्चित हो. डीजीसीए की जांच रिपोर्ट में कहा गया है कि इंडिगो की ओर से उड़ान संचालन, संकट प्रबंधन और नियामकीय तैयारियों में गंभीर चूक हुई. आदेश के तहत 50 करोड़ रुपये की बैंक गारंटी के साथ एक विशेष सुधार ढांचा तैयार किया गया है, जिसे इंडिगो सिस्टमिक रिफॉर्म एशयोरेंस स्कीम नाम दिया गया है. इसका उद्देश्य एयरलाइंस के ऑपरेशनल सिस्टम को मजबूत करना और भविष्य में बड़े पैमाने पर उड़ानें रद्द या विलंबित होने जैसी स्थिति से बचना है. इसके अलावा डीजीसीए ने नियमों के छह अलग-अलग उल्लंघनों को लेकर इंडिगो पर 1.80 करोड़ रुपये का एकमुश्त आर्थिक जुर्माना भी लगाया है.

## पीएनबी-आईआरएफसी की कमाई में उछाल

नई दिल्ली, 19 जनवरी. सरकारी स्वामित्व वाली वित्तीय संस्थाओं ने चालू वित्त वर्ष की तीसरी तिमाही में मजबूत प्रदर्शन करते हुए एक बार फिर अपनी वित्तीय स्थिति को मजबूती साबित की है. दिसंबर 2025 को समाप्त तिमाही में पंजाब नेशनल बैंक और भारतीय रेलवे वित्त निगम लिमिटेड दोनों ने अपने शुद्ध लाभ में उल्लेखनीय वृद्धि दर्ज की है. यह प्रदर्शन ऐसे समय में सामने आया है, जब बैंकिंग और वित्तीय क्षेत्र वैश्विक अनिश्चितताओं, ब्याज दरों में उतार-चढ़ाव और घरेलू मांग के दबावों का सामना कर रहा है.

## 2030 तक भारत बन जाएगा उच्च-मध्य आय वाला देश


नई दिल्ली, 19 जनवरी. भारत अगले दो साल में दुनिया की तीसरी सबसे बड़ी अर्थव्यवस्था और चार साल में उच्च-मध्य आय वाला देश बन जायेगा. भारतीय स्टेट बैंक की अनुसंधान इकाई एसबीआई रिसर्च की सोमवार को जारी एक रिपोर्ट में यह बात कही गयी है. इसमें बताया गया है कि निम्न-मध्य आय वाले देश से उच्च-मध्य आय वाले देश की श्रेणी में शामिल होने के लिए प्रति व्यक्ति 4,500 डॉलर सालाना आय का लक्ष्य हासिल करना जरूरी है. भारत जिस गति से प्रगति कर रहा है, साल

2030 तक इस मुकाम पर पहुंच जायेगा. रिपोर्ट में कहा गया है कि आजादी के बाद 62 साल में देश की प्रति व्यक्ति आय 1,000 डॉलर पर पहुंचेगी. इसे 2,000 डॉलर पर पहुंचने में अगले 10 साल और 3,000 डॉलर पर पहुंचने में और सात साल लगे. अगले चार साल में वर्ष 2030 तक प्रति व्यक्ति आय 4,000 डॉलर तक पहुंच जायेगी और विश्व बैंक की मौजूदा परिभाषा के अनुसार भारत चीन और इंडोनेशिया के साथ उच्च-मध्य आय वाले देशों में शामिल हो जायेगा.

## 78 लाख करोड़ की 3,000 परियोजनाओं पर नजर

पीएमजी वना इंफ्रास्ट्रक्चर विकास की रीढ़: पीयूष गोयल

500 करोड़ से ऊपर के प्रोजेक्ट्स की निगरानी



नई दिल्ली, 19 जनवरी. देश में बुनियादी ढांचे की गति देने और बड़े निवेश प्रोजेक्ट्स की अड़चनों को दूर करने में प्रोजेक्ट मॉनिटरिंग ग्रुप की भूमिका लगातार मजबूत होती जा रही है. केंद्रीय वाणिज्य और उद्योग मंत्री पीयूष गोयल के अनुसार, पीएमजी फिलहाल 78 लाख करोड़ रुपये से अधिक लागत वाली 3,000 से ज्यादा केंद्र सरकार का प्रोजेक्ट मॉनिटरिंग ग्रुप इस समय देशभर में 78 लाख करोड़ रुपये से अधिक लागत वाली 3,000 से ज्यादा परियोजनाओं की निगरानी कर रहा है.

पीयूष गोयल ने सोशल मीडिया प्लेटफॉर्म 'एक्स' पर लिखा कि मजबूत इंफ्रास्ट्रक्चर विकास के जरिए भारत 'विकसित भारत 2047' के लक्ष्य की ओर तेजी से बढ़ रहा है. उन्होंने कहा कि प्रधानमंत्री नरेंद्र मोदी के 'रिफॉर्म, परफॉर्म और ट्रांसफॉर्म' के विजन को आगे बढ़ाने में पीएमजी एक प्रभावी संस्थागत व्यवस्था के रूप में उभरा है, जो बड़े प्रोजेक्ट्स के कार्यान्वयन में आने वाली अड़चनों को समयबद्ध तरीके से दूर कर रहा है. मंत्री ने कहा कि तय समय में समस्याओं की समाधान से परियोजनाओं की गति बढ़ी है और पीएमजी अब भारत की परियोजना क्रियान्वयन व्यवस्था का एक मजबूत स्तंभ बन चुका है. इसका सीधा असर निवेशकों के भरोसे और कारोबार करने में आसानी पर पड़ा है.

पीएमजी मुख्य रूप से 500 करोड़ रुपये या उससे अधिक निवेश वाली परियोजनाओं की पर्यवधान निगरानी करता है. यह नीतिगत, नियामकीय और अन्य व्यावहारिक अड़चनों को दूर करने में मदद करता है, ताकि प्रोजेक्ट समय पर पूरे हो सकें. वर्तमान में पीएमजी 'निवेश इंडिया', उद्योग एवं आंतरिक व्यापार विभाग और वाणिज्य मंत्रालय के अंतर्गत कार्य कर रहा है. सरकार के अनुसार, पीएमजी जिन परियोजनाओं की निगरानी करता है, वे मुख्य रूप से बुनियादी ढांचे से जुड़ी होती हैं.

## समाचार विशेष

## संगठन को धारदार बनाएंगे आदित्य साहू

रांची. भारतीय जनता पार्टी ने झारखंड में संगठनात्मक नेतृत्व की कमान आदित्य साहू को सौंपकर स्पष्ट संकेत दिया है कि पार्टी अब राज्य में अपेक्षाकृत युवा, ऊर्जावान और जमीनी नेतृत्व के सहारे अपनी राजनीतिक धार को तेज करना चाहती है. झारखंड की राजनीति निचले स्तर से संपन्न में काम करते हुए प्रदेश अध्यक्ष पद तक पहुंचे साहू का साफर भाजपा की कैडर आधारित राजनीति का उदाहरण है. उनका चयन केवल नेतृत्व परिवर्तन नहीं, बल्कि झारखंड में भाजपा की भविष्य की रणनीति का संकेत भी है. वहीं, इस चयन से ओबीसी समाज को भी साधने का प्रयास किया गया है. झारखंड भाजपा का नेतृत्व लंबे समय तक अपेक्षाकृत वरिष्ठ और अनुभव आधारित चेहरों के हाथ में रहा है. ऐसे नेतृत्व ने संगठन को स्थिरता तो दी, लेकिन

बदले हुए सामाजिक-राजनीतिक समीकरणों के अनुरूप आक्रामक विस्तार की कमी भी महसूस की गई. इसके विपरीत आदित्य साहू का राजनीतिक विकास छात्र राजनीति, मंडल और जिला स्तर के संगठनात्मक कार्यों से होकर हुआ है. यह अनुभव उन्हें कार्यकर्ताओं की वास्तविक चुनौतियों और अपेक्षाओं को समझने में मदद करता है. तुलनात्मक रूप से देखा जाए तो साहू का नेतृत्व माडल अधिक सहभागी और संवाद आधारित प्रतीत होता है. झारखंड की राजनीति आदिवासी, पिछड़ा, अल्पसंख्यक और शहरी-ग्रामीण विभाजन के जटिल सामाजिक ताने-बाने पर आधारित है. भाजपा पर अक्सर यह आरोप लगता रहा है कि वह आदिवासी और स्थानीय मुद्दों को पर्याप्त संवेदनशीलता के साथ नहीं उठाती.

## लालू के अंदाज में राजनीति करेगे तेज प्रताप

उप्र, बंगाल और दिल्ली एमसीडी चुनाव में उतरेंगे

क्यों लड़ना चाहते हैं तेज प्रताप ?



तेज प्रताप इन दिनों दो कार्यों से एक खास वर्ग के बीच बहुत तेजी से लोकप्रिय हो रहे हैं. वह है राजद सुप्रीमो लालू यादव का एमवाई समीकरण. वर्ष 2020 विधानसभा चुनाव में जो इमेज तेजस्वी यादव का बना था वह वर्ष 2025 के विधानसभा में चकनाचूर हो गया. वर्ष 2025 में तेज प्रताप को भले चुनाव सफलता नहीं मिली. लेकिन यह चर्चा चल पड़ी है कि लालू यादव के अंदाज में राजनीति तेज प्रताप ही कर सकते हैं. लालू यादव तेजस्वी यादव के बदले तेज प्रताप को राजनीतिक विरासत सौंपते तो ज्यादा सफल होते. तेज प्रताप अपने उन समर्थकों की उम्मीद को जिंदा रखने के लिए अवसर का तलाश कर रहे रहें हैं. बिहार में लालू यादव के बेटे होने का फायदा बिहार में तेज प्रताप को नहीं मिला. क्या पता पश्चिम बंगाल और उत्तर प्रदेश में सफलता मिल जाए.

आधार पर तेज प्रताप यादव जनशक्ति जनता दल को मजबूती प्रदान कर सकते हैं. अब देखिए तेज प्रताप की नई चुनावी रणनीति में किस राज्य का कौन सा चुनाव है. पार्टी का विस्तार मुख्य मकसद - जनशक्ति जनता पार्टी के नायक तेज प्रताप यादव ने यह घोषणा कर दी है कि अब जनशक्ति जनता पार्टी की सीमा बिहार तक ही नहीं रहेगी. इसकी पहचान राष्ट्रीय स्तर पर बनाने के लिए संगठन का विस्तार किया जाएगा. साथ ही जहां उम्मीद देखें जनशक्ति जनता पार्टी वहां होने वाले चुनाव में अपना भाग्य आजमाएंगी.

## क्या कांग्रेस में होगी टूट ?

पटना. बिहार की राजनीति में मकर संक्रांति और दही-चूड़ा भोज का रिश्ता पुराना रहा है. हर साल यह भोज रिश्ता त्योहार तक सीमित नहीं रहता, बल्कि इकरे जरिए सिंघासी संकेत भी दिए जाते हैं. इस बार भी दही-चूड़ा भोज ने राजनीतिक गलियारों में चर्चाओं को तेज कर दिया है. खासकर कांग्रेस विधायकों की टूट को लेकर कयास लगाए जा रहे हैं. मकर संक्रांति के मौके पर पटना स्थित कांग्रेस कार्यालय में भी दही-चूड़ा भोज का आयोजन किया गया था. लेकिन इस कार्यक्रम में कांग्रेस का एक भी

विधायक शामिल नहीं हुआ. इसके बाद यह चर्चा शुरू हो गई कि कांग्रेस के भीतर सबकुछ ठीक नहीं है. कयास लगाए जाने लगे कि पार्टी के विधायक नाराज हैं और वे इधर-उधर जा सकते हैं. इसी बीच जदयू विधायक और आनंद मोहन के बेटे चेतन आनंद के बयान ने सिंघासी माहौल और गर्मा दिया. दही-चूड़ा भोज के दौरान मीडिया से बातचीत में चेतन आनंद ने कहा कि अगर कांग्रेस विधायकों से अच्छे तरीके से बातचीत की जाए तो वे जदयू में आ सकते हैं. उनके इस बयान को कांग्रेस में टूट के संकेत के तौर पर देखा जाने लगा.

## कैडर आधारित ताकत पर फोकस

आदित्य साहू बार-बार यह दोहराते रहे हैं कि भाजपा की असली ताकत उसका संपीठित कैडर है. गुजरात, उत्तर प्रदेश, मध्य प्रदेश और छत्तीसगढ़ समेत अन्य राज्यों में भाजपा की सफलता का प्रमुख कारण मजबूत बुध संरचना और प्रशिक्षित कार्यकर्ता माने जाते हैं. झारखंड में भाजपा संगठनात्मक रूप से मौजूद तो है, लेकिन कई क्षेत्रों में बुध स्तर की सक्रियता कमजोर रही है. साहू की रणनीति अन्य राज्यों के सफल मॉडल से सीख लेते हुए झारखंड में कैडर को पुनः सक्रिय करने की है. साहू के नेतृत्व की सबसे अहम विशेषता युवा नेतृत्व को आगे लाने की मंशा है. पार्टी के भीतर लंबे समय से यह चर्चा रही है कि झारखंड जैसे युवा आबादी वाले राज्य में संगठन का चेहरा अपेक्षाकृत उम्रदराज दिखता है.

## असम-केरल में क्या करेगी तृणमूल ?

नई दिल्ली. राजनीति में आमतौर पर जो होता हुआ दिखता है वह असल में नहीं होता है और जो होता है वह पहले से दिखता नहीं है. तभी यह सवाल उठ रहा है कि क्या सचमुच ममता बनर्जी और नरेंद्र मोदी के बीच वैसी ही जंग चल रही है, जैसी चलती दिख रही है? दूसरा सवाल है कि क्या सचमुच ममता बनर्जी अपने राज्य के साथ साथ पूरे देश में भारतीय जनता पार्टी को रोकने के लिए प्रतिबद्ध हैं? पश्चिम बंगाल के बाहर की तृणमूल कांग्रेस की राजनीति को देखेंगे तो यह सवाल ज्यादा प्रासंगिक हो जाता है. अपने राज्य यानी बंगाल की राजनीति में तो वे भाजपा के खिलाफ खुल कर लड़ती हैं और सारे उपाय करती हैं, जिससे वे भाजपा को हरा सकें. लेकिन बंगाल के बाहर की उनकी सारी राजनीति

कांग्रेस को कमजोर करने और भाजपा को मदद करने वाली होती है. चुनाव रणनीतिकार प्रशांत किशोर जिस समय ममता बनर्जी के वहां लड़ने के लायक नहीं बची. मेघालय जैसी राजनीति उसी समय झारखंड में भी करने को तैयार हुई थी लेकिन उसमें कामयाबी नहीं मिल सकी तभी ऐसा लगता है कि ममता बनर्जी की राजनीति बंगाल में भाजपा को रोकने की है और बंगाल के बाहर बाकी राज्यों में कांग्रेस को कमजोर करने की है.

## आधार हाउसिंग फायनेंस लिमिटेड

कार्पोरेट कार्यालय: युनिट नं. 802, नटराज रुस्तमजी, वेस्टर्न एक्सप्रेस हाईवे एवं एम.बी. रोड, अंधेरी (पूर्व), मुंबई-400069. उज्जैन शाखा: 06 / प्रथम मंजिल, कमला नेहरू मार्ग, प्रींगल, आईडीबीआई बैंक के ऊपर, शहीद पार्क के पास, उज्जैन 456010 (म.प्र.)

ई-नीलाामी - बिक्री सूचना  
सूचना हित (प्रवर्तन) नियम, 2002 के नियम 8 (6) के प्रावधान के साथ पठिते विविध परिसंपत्ति के प्रतिपुत्रिक और पुनर्निर्माण और सुरक्षा हित प्रवर्तन अधिनियम, 2002 के तहत अचल संपत्तियों की बिक्री के लिए ई-नीलाामी बिक्री सूचना। इसमें प्राइमरि सामान्य रूप से सर्वसाधारण को और विशेष रूप से ऋणी(यों) एवं जमानतदार (ओं) को सूचना दी जाती है कि नीचे वर्णित अचल संपत्ति जिसका कब्जा आधार हाउसिंग फाइनेंस लिमिटेड के प्राधिकृत अधिकारी द्वारा लिया गया है, को 'जैसा है जहां है', 'जैसा है जो है', और 'जो कुछ भी है' बिना किसी ज्ञात बाधा के आधार पर विक्रय किया जाएगा जिनका विवरण नीचे दिया गया है:-

क्र.	ऋणी(यों) /सह ऋणी(यों) /जमानतदार	मांग सूचना दिनांक एवं राशि	अचल संपत्ति का विवरण	आरक्षित मूल्य (₹P)	बयाना जमा राशि (₹P का 10%)	कब्जे का प्रकार
1.	(लोन कोड नं. 02010000954/ उज्जैन शाखा) उदय गोयल (ऋणी) पुण्या गोयल (सह-ऋणी)	09-10-2025 & 20,724/-	संपत्ति का समस्त शेष एवं सम्पूर्ण भाग, जीएफ एवं एफएफ पंचायत मकान नंबर 107 राम मंदिर मोहल्ला के नाम से ज्ञात, नामदा रोड सोसायटी तहसील घाटिया, उज्जैन मध्य प्रदेश 456003, चतुर्भुजाए- पूर्व - गणपत सिंह का मकान, पश्चिम - गली फिर बहदुरीयों की काम ककत, उत्तर - गली फिर मेरुसिंह पटेल का मकान, दक्षिण - आम रास्ता	₹. 5,81,280/-	₹. 58,128/-	भौतिक

1. केवाईसी, निविदा प्रपत्र एवं स्वीकृत नियम एवं शर्तों (निविदा दस्तावेज) के साथ बयाना राशि का डीडी जमा करने की अंतिम तिथि 23-02-2026 शाम 5:00 बजे तक उम्मीदित शाखा कार्यालय के पते पर या <https://bankauctions.com> पर उपलब्ध की गई है। अंतिम तिथि के बाद प्राप्त निविदा दस्तावेजों को अनाथ निविदा माना जाएगा और तदनुसार अस्वीकार कर दिया जाएगा। (ई-डिडी पर कोई ब्याज नहीं दिया जाएगा)। 2. संपत्ति के लिए बोली/प्रस्ताव (नीलाामी तिथि) खोलने की तिथि 24-02-2026 दोपहर : 03:00 बजे से सायं 04:00 बजे तक <https://bankauctions.com> पर है। 3. जैसा कि उम्मीद करता गया है, एचएफएल संपत्ति और/या निपटारा करने से रोकने वाली की तिथि 24-02-2026 दोपहर : 03:00 बजे से सायं 04:00 बजे तक <https://bankauctions.com> पर है। 4. डिनाईड ब्रूएफ केवल 'आधार हाउसिंग फाइनेंस लिमिटेड' के पक्ष में बनाया जाएगा। 5. नीलाामी/बोली केवल वेबसाइट <https://bankauctions.com> के माध्यम से 'ऑनलाइन इलेक्ट्रॉनिक बोली' के माध्यम से होगी। बोलीदाताओं को सलाह दी जाती है कि वे ई-नीलाामी बिक्री कार्यवाही में भाग लेने से पहले विस्तृत शर्तों के लिए वेबसाइट देखें। 6. इच्छुक बोलीदाताओं को <https://bankauctions.com/registration/signup>, लिंक के माध्यम से पॉर्टल मेसर्स सी। 7. इंडिया प्राइवेट लिमिटेड पर अपना नाम पंजीकृत करना चाहिए, और अपनी यूजर आईडी और पासवर्ड ई-निशुल्क प्राप्त करना चाहिए। संपीठित बोलीदाता वेबसाइट <https://bankauctions.com> के माध्यम से सेवा प्रदाता मेसर्स सी। 8. इंडिया प्राइवेट लिमिटेड, श्री प्रभाकरन, मोबाईल नं. +91-74182-81709, ई-मेल: [ln@tclindia.com](mailto:ln@tclindia.com) & [support@bankauctions.com](mailto:support@bankauctions.com), फोन नं. +917291981124/25/26 से संपर्क करें। आज तक, एचएफएल/एचएफएल के प्राधिकृत अधिकारी को उपरोक्त अचल संपत्तियों/सुरक्षित परिसंपत्तियों को बेचने, हस्तांतरित करने और/या निपटारा करने से रोकने वाली की तिथि 24-02-2026 दोपहर : 03:00 बजे से सायं 04:00 बजे तक <https://bankauctions.com> पर है। 9. नीलाामी के लिए बोली बुद्धिशील राशि ₹ 10,00,000/- है। 10. यह समाचार पत्र प्रकाशन एवं अन्य निहित उद्देश्य आम जनता के प्रसार के लिए है। इस सामग्री का किसी भी रूप में या किसी भी माध्यम से, चाहे प्रिंट, डिजिटल, किसी भी रूप में इलेक्ट्रॉनिक प्रकाशन, ईमेल या वेब प्रकाशन, या किसी भी अन्य माध्यम से, संपूर्ण या आंशिक रूप से किसी भी तरह से पुनरुत्पादन, वितरण, प्रसारण या पुनःप्रकाशन सख्त वर्जित है। किसी भी माध्यम से उपरोक्त सामग्री को किसी भी अनधिकृत उपयोग को परिणामस्वरूप AML द्वारा उचित कानूनी कार्यवाही की जा सकती है। स्थान: मध्यप्रदेश, दिनांक: 20-01-2026